

Xalq yazıçısı İsmayıl Şıxlinin xatirəsi ehtiramla yad edildi



Prezident İlham Əliyevin görkəmli ədibin 100 illik yubileyinin qeyd olunması barədə sərəncamı əsasında hazırlanmış tədbirlərdə dövlət rəsmiləri, ədəbiyyat, mədəniyyət, incəsənət xadimləri və ictimaiyyət nümayəndələri iştirak ediblər. Qonaqlar əvvəlcə filarmoniyanın foyesində İsmayıl Şıxlının həyat və fəaliyyətindən bəhs edən foto və kitab sərgisi ilə tanış olublar.

Mədəniyyət nazirinin birinci müavini Vaqif Əliyev dövlətimizin mədəniyyət və incəsənət, elm xadimlərinə olan diqqət və qayğıdan danışaraq Prezident İlham Əliyevin İsmayıl Şıxlının yubileyinin keçirilməsi haqqında sərəncamını xatırladı. Bildirib ki, bu il, Prezidentin bir sıra ədiblərimizin yubileylərinin keçirilməsi haqqında da sərəncamlar imzalaması dövlətin ədəbiyyata, ədəbiyyat nümayəndələrinə qayğısını əks etdirir.



M.Mağomayev adına Azərbaycan Dövlət Akademik Filarmoniyasında milli ədəbiyyatın görkəmli nümayəndəsi, Xalq yazıçısı İsmayıl Şıxlının 100 illiyi münasibətilə təntənəli yubiley mərasimi keçirilib.

İsmayıl Şıxlının zəngin yaradıcılığından söhbət açan nazir müavini ədibin Azərbaycan ədəbiyyatına verdiyi töhfələrdən danışdı, əsərlərində yüksək məənəvi-əxlaqi keyfiyyətlərə malik obrazlar yaratdığını diqqətə çatdırıb. Qeyd edib ki, Xalq yazıçısı koloritli xarakterlər və yüksək məənəvi-əxlaqi keyfiyyətlərə malik zəngin yaradıcılığı ilə Azərbaycan xalqının bədii fikir salnaməsinə yeni parlaq səhifə yazmış söz ustalarındandır. Ədibin xüsusi ilə məşhur "Dəli Kür" romanı ictimai şüurda dönüşə və özünüdərkə yol açan mühüm ədəbi-mədəni hadisə kimi qiymətləndirilir.

Yazıçı "Ayrılan yollar", "Bizim qərribə taleyimiz", "Dəli Kür" və milli

düşüncəmizin inkişafına töhfə verən digər sanballı nəsr əsərləri ilə daim qəlblərdə yaşayacaq. Mədəniyyət Nazirliyi tərəfindən İsmayıl Şıxlının bibliografiyası çap olunub, onun haqqında elektron məlumat bazası hazırlanıb. Yaxın vaxtlarda "Ölən dünyam" əsəri rus dilində nəşr olunacaq.

Təhsil naziri Ceyhun Bayramov İsmayıl Şıxlının Azərbaycan ədəbiyyatı tarixindəki mövqeyindən, zəngin bədii yaradıcılığından danışdı. Qeyd edib ki, görkəmli yazıçı əsərlərində Azərbaycan xalqının milli düşüncə tərzini, psixologiyasını, dünyagörüşünü əks etdirməyə xüsusi diqqət yetirib. Bununla yanaşı, o, bir vətəndaş kimi də Azərbaycanın ən

çətin günlərində sözünü deməkdən çəkinməyib. 1990-cı ilin Qanlı Yanvar hadisələri zamanı əsl vətəndaş, ziyalı mövqeyi nümayiş etdirib.

Azərbaycan Yazıçılar Birliyinin sədri, Xalq yazıçısı Anar yaradıcılığa təzə başlayan gənclərin həmişə dayağı olmuş İsmayıl Şıxlını böyük yazıçı və sözübütöv, mərd, cəsarətli bir insan kimi xarakterizə edib. O deyib ki, İsmayıl Şıxlı XX əsr Azərbaycan ədəbiyyatının görkəmli nümayəndələrindən biridir.

İsmayıl Şıxlının təkə "Dəli Kür" romanı onun XX əsr Azərbaycan ədəbiyyatının klassikləri sırasına düşməsinə kifayət edir. Bununla belə, görkəmli yazıçı bütün əsərlərində canlı obrazlar qalereyası yaradıb, orijinallığı ilə daim seçilib və oxucuların ürəyində özünə əbədi heykəl ucaldıb.

Milli Məclisin deputatı, Xalq yazıçısı Elmira Axundova, Xalq yazıçısı Çingiz Abdullayev, Xalq şairi Rəhimzadə Rövşən İsmayıl Şıxlı haqqında xatirələrini bölüşüblər. Bildirilib ki, o, öz təbiiyi, kişi xarakteri, mərdliyi ilə xalq arasında böyük nüfuz qazanıb. İsmayıl Şıxlı bu gün də bizim üçün əsl vətəndaş, əsl kişi, əsl ziyalı nümunəsidir.

Sonra görkəmli yazıçının həyat və fəaliyyətindən bəhs edən videofilm nümayiş olunub, əsərlərindən parçalar səsləndirilib.

Sonda yazıçının ailəsi adından oğlu Elçin Şıxlı Azərbaycan Respublikasının Prezidentinə, tədbirin təşkilatçılmasına və iştirakçılmasına İsmayıl Şıxlı yaradıcılığına verilən dəyərə görə təşəkkürünü bildirib.

M.MÜKƏRRƏMOĞLU,
"Xalq qəzeti"